

శక్తి టీమ్ సిబ్బందికి అవగాహనా కార్యక్రమం

సమాజంలో మహిళలు ఎదుర్కొంటున్న సమస్యలకు క్షేత్రస్థాయిలో పరిష్కార మార్గాలు చూపి వారికి తగు రీతిలో న్యాయం చేసి మరియు వారికి సాధికారికతను అందించేందుకు ప్రభుత్వం ఆలోచనలను ఆచరణలో పెట్టేందుకు విజయవాడ నగర పోలీస్ కమీషనరేట్‌లో “శక్తి టీమ్‌లను” ఏర్పాటు చేసిన విషయం విధితమే.

సమస్యల వద్దకే పోలీస్ అనే నినాధంతో ఈ విభాగం పనిచేస్తూ, సమాజంలో మహిళలు ఎదుర్కొనే వివిధ సమస్యలకు పరిష్కారం చూపించడం, మహిళా హక్కులను కాపాడి, వారికి పూర్తి భరోసా, భద్రత కల్పించి ఆత్మస్థైర్యాన్ని అందించేందుకు పలు కార్యక్రమాలు నిర్వహించి వాటిని అమలు చేయడం జరుగుతోంది. ప్రతి పోలీస్ స్టేషన్ ఏరియాలో శక్తి టీమ్ సిబ్బంది తిరుగుతూ మహిళా సమస్యలను గుర్తించి వారికి పరిష్కార మార్గాలు చూపించి పరిష్కరింప చేయడానికి కృషి చేస్తున్నారు.

ఈ నేపథ్యంలో ది.29.04.2019న విజయవాడ, పోలీస్ కమాండ్ కంట్రోల్ నందు విజయవాడ నగర క్రైమ్ డిసిపి శ్రీమతి రాజకుమారి ఐపిఎస్ గారు శక్తి టీమ్ సిబ్బందికి అవగాహనా కార్యక్రమాన్ని నిర్వహించడం జరిగింది.

ఈ సందర్భంగా...శక్తి టీమ్ సిబ్బందికి పలు సూచనలు సలహాలను అందించినారు. ప్రస్తుతం శక్తి టీమ్ సిబ్బంది నైపుణ్యాలు నేర్చుకుని శిక్షకులైన వారు ఎంత వరకు నేర్చుకున్నది వారికి ఎంత వరకు అవగాహన అయ్యినది అని మరియు శక్తి టీమ్ సిబ్బంది ఎప్పుడు అప్రమత్తంగా ఉండి ఎప్పుడు పిలిస్తే అప్పుడు విధి నిర్వహణకు హాజరు కావాలని, విజయవాడ నగరంలో మహిళలకు శక్తి టీమ్ గురించి పూర్తిగా అవగాహన కల్గించాలని, ఏదైనా సమస్య ఉత్పన్నమైనట్లు సమాచారం వస్తే వెంటనే సంఘటన స్థలానికి చేరుకుని ఆ సమస్య పరిష్కరించే చర్యలు తీసుకోవాలని, విజయవాడ నగరంలో మహిళల పట్ల అసభ్యంగా, అనుచితంగా ఎవరైనా ప్రవర్తిస్తే ప్రమాదమనే భయాన్ని తీసుకుని రావాలని, శక్తి టీమ్ సిబ్బందికి వారి డ్యూటీ నిరవ్వహణలో ఏమైనా ఇబ్బందులు ఉన్నాయని తెలుసుకుని శక్తి టీమ్ సిబ్బందికి పలు సూచనలు సలహాలు ఇవ్వడం జరిగింది.

శక్తి టీమ్ సిబ్బంది జనవరి నుండి ఏప్రిల్ వరకు నాలుగు నెలలో 160 మంది ఈవ్ టీజర్స్‌ను పట్టుకొని కౌన్సిలింగ్ ఇవ్వగా, విజయవాడ నగరంలోని స్లమ్ ఏరియాలు, మారు మూల ప్రదేశాలు, అపార్ట్ మెంట్‌లకు సుమారు 1739 పర్యాయాలు వెళ్ళి అక్కడ ప్రజలకు మహిళా చట్టాల గురించి అవగాహన కల్పించడం, విజయవాడ నగరంలోని 1114 స్కూల్స్ మరియు కళాశాలలకు సందర్శించి అక్కడ ఉన్న విద్యార్థులకు చట్టాల గురించి, గుడ్ టచ్ మరియు బ్యాడ్ టచ్ గురించి, సెల్ ఫోన్ ఫెన్స్ గురించి అవగాహన కల్పించడం జరగగా మరియు 2 కేసులను నమోదు చేయడం జరిగింది.

ఈ సమావేశంలో మహిళా పోలీస్ స్టేషన్ ఎసిపి శ్రీమతి కె.శ్రీలక్ష్మి, మహిళా పోలీస్ స్టేషన్ ఫెసిలిటేటర్స్ మరియు శక్తి టీమ్ సిబ్బంది తదితరులు పాల్గొన్నారు.